

د افغانستان پاليسي جوړوونکې دوره

نېټه: ۳۰/جوزا/۱۴۰۵ ل ۱۴۴۸/محرم/۵

ليکوال: استاد نوراحمد قران مل

موضوع: تاريخي څېړنه

سريزه

د وخت پېښې د تاريخ د اومو موادو حيثيت لري، چي کله په څېړنه او تدقيق سره وپييل او واوډل سي، نو د تاريخي پېښو داسي انځورونه راتلونکو نسلونو ته پرېږدي، چي په لوست او مطالعه سره پر ماضي کړنو پريکړه کوي او د راتلونکي لپاره پاليسي جوړوونکي ليرليد ټاکي.

تيرو تاريخي پېښو د څېړنو لپاره موږ ته يوه دوه لاري پريښې ده، چي يوه يې د غربي پېښو د اوډني منطق او بل هم د شرقي پېښو د اوډني منطق دی.

الف: غربي معاصر تحقيقاتي منطق، چي په معاصر تاريخي سيرکي د راتلونکو پېښو د رامنځته کيدو لپاره مخکي له مخکي لاس په کاردې، طرحي او پلانونه سنجوي او په اوږد مهال ډول خپل اهداف ټاکي. همدا لامل دی چي عقيدې او کلتور په پرتله يې د مدنيت، موډرن توب او ټکنالوژۍ لاس پراخ او په مادي برخه کي يې د معاصري نړۍ د رهبري کولو او په معاصرتاريخ کي د بحرانو او اقتصادي، صنعتي او تسليحاتي لاسته راوړنو واگي په لاسو کي نيولي دي.

ب: شرقي نړۍ د موډرنيت په پرتله په عقیده، فکر، کلتور او تاريخي سبقت پالني په پايله کي د نړۍ د بورجالينوس قبایلو غوندي د نړۍ د ملکيت، فرهنگ ساتني او په گلي توگه د انساني هویت د ساتني په موخه طبعی سيرته دوام ورکړی، چي د راتلونکو نسلونو سالمه بقا تضمينوي.

افغانستان هم د يادو تاريخي سيرو څخه دباندې هيواد نه دی، چي ولس دي يې د نړۍ له ملتونو څخه پرته ژوند وکړي، د خپل دې حق په ساتلو، دا هيواد هم د شرقي تاريخ يو ځلانده څپه ده، د قديمي تاريخي بُعد يوه برخه ده، چي په دې سره يو شرقي هيواد بلل کيږي او د شرقيت د تثبيت په خاطر د موډرن فيشنې مسير په پرتله د خپل تېر تهذيب په ساتنه سره په مادي لحاظ د نړۍ د پس پاتو او معنوي لحاظ د نړۍ د سترو ملتونو څخه گڼل کيږي.

د دې هیواد د ولس د فکري شؤناتو، عقیدتي التزامونو، ملي حوادثو، هر بچی حساس جوړ کړی او روزلی، تر څو پر وخت او زمان یې له مخکنۍ بشپړتیا، عقیدتي او ملي نوامسو ساتنه وکړي.

د افغانستان د قدیمي تاریخي آر مورت له (۵۰۰۰) کاله مخکي تاریخ څخه د منډیګک مانده، هدې فارم، باګرام، تخت رستم، تاریخي بامیان، د روزګان تاریخي ډپرلیک، د کندهار داشوکا کتیبې له تاریخي ابادیو اثارو څخه رانښئي، موږ په دې مقاله کي د تاریخي شالید درالندولو په خاطر چي د مقالې محراق ته داخل سو د هیواد د تاریخ د پیلامی یا پالیسي- جوړوني پر افعادو او دوره باندي دا مقاله را نغاړو، ددې مقالې محراقي موضوع د افغانستان پالیسي- سازه دوره یا هوتکي دوره ده چي ددې مقالې په متن شرحه کي سوې ده.

د معاصر افغانستان جیو پوليټیک موقعیت او ابرقدرتونه

داسیمه په پخوانیو وختوکی د آریانا ویجه، افغانه، آریا، خراسان په نومونو یاده سوې ده، په نړۍ واله او سزه توګه چي د سکندریانو له دورې نیولې سیمیز ابرقدرتونه وو چي کله کله به یې ددې سیمې (افغانستان) پر سرباندي د ډغر ازموینو یرغلونه وه، افغانستان ددغو دایروي امپراطوریو ترمنځ یو جیویو لیتیکه منطقه وه، چي هریوې امپراطورۍ د مرکزي آسیا پر زړه باندي د حکومت چلولو اراده کوله داسیمه به یې تر یرغل لاندي راوستله لکه په معاصر حاضر وخت کي چي دانګلیسي- ښکیلاک نیوي (۹۰) کلن اشغال، وروسته د (پخوانی شوروي اتحاد) ۱۰ کلن اشغال او بیا د امریکا متحده ایالاتونو تیر (۲۰) اشغال دبیلګي په ډول یادولای سو.

افغانستان د امپراطوریو تر منځ

د غزنوي، لودي او غوري پښتنو د پراخو امپراطورد برم او عظمت څخه د ډکو دورو تر تولیدو وروسته هیواد په سیمه کي د یوه داسي ملک الطوائفي سیمي په توګه موجود وو، چي په شمال غرب کي د شیبانیانو، په غرب کي، صفویانو او جنوب او جنوب شرق کي د مغلو امپراطوریو ګواښه.

د منطقوي خودمختاره حکومت له مخي د زابل د «شاه محمد کلاتوال» څخه پاته حکمراني او همداسي په لنډ زماني توپیر سره د شرقي او جنوب شرقي پښتونخوا په لمنه کي د مغلو په وړاندي د مبارزې ترڅنګ د ایمل خان، دریا خان او روښانیانو

نهضتونه، چي افغانه سيمه يې په خود مختار ډول اداره کوله. دا اړتيا را منځته چې ددې هيواد منطقي هويت د غزنوي، لودي او غوري واکمنيو په شان را ژوندی او د سياسي راضۍ پراخه داسي جغرافيه چي افغانان پخپله ددې سيمي د بيا مالکيت او سياسي حکومتولۍ په ډول سياسي بروز وکړي. اړتيا وه چي د ميرويس غوندي د مدبرو، څيرکو، جرگه پالو او سياسي درايت او بصيرت په پلي کولو د يوه باثباته افغانستان تيوري او مفکوره د هغه په نسل کي داسي خپور کړي چي تر اوسه ځوان نسل په وياړي .

د افغانستان معاصر تاريخ

تاريخ پوهان او تاريخي مخکني پېش منظرونه تاريخي دوره له پيله تر دې دمه د (مغارو، چودن، اوسپني) پر درو دورو وېشلي ده، د معاصر افغانستان د معاصر تاريخ موضوع درې پړاو په برکي نيسي.

1. پاليسي جوړوونکي دوره
2. ستراتيژي جوړوونکي دوره
3. معاصره صنعتي دوره

پاليسي جوړوونکي دوره

دا دوره هوتکي دورې را پيل او په افغانستان کي د موډرن تاريخي مسير د هيواد تر قلمرو د باندي د افغانو زلمو وتل او د هيواد گاونډۍ سيمي په برکي نيول وه ، چي د راتلونکي افغانستان لپاره يې د منظمي پاليسۍ تيوري له همدې وخته را پيل ده.

ددې دورې اساسي مخکښ د افغانستان نوموتی او څيرک سياستمدار ملي قائد حاجي ميرويس خان وو. چي د بيلابيلو ميليتو مشران سره راغونډ او د څو جرگو په جريان کي يې د سيمو مشران لمړي ذهنه جوړ، بيا سره منسجم او د صفوي بلواکۍ په مقابل کي سياسي مبارزې ته چمتو کړل.

چي لاسته راوړنه يې د ملي حکومت ډبره ايښوودنه او ځوانان يې د استثماري استعماري دسيسو په وړاندي وينی او د حکومت په چم و پوهول.

د افغانستان د تاريخي حساس پړاو دغه دوره له ۱۷۰۷ - ۱۷۱۵ ميلادي دوره وه چي د اکمال لړۍ په اته کاله کي پوره سوه.

معاصره صنعتي دوره

د سكي يا افغانۍ د حكاكۍ لپاره چي تر هيواد دباندې يې رونق پيدا كړ، د هوتكي دورې د درېيم واكمن شاه اشرف هوتكي د دورې فلزي سكي په ايران كي ضرب او د اشرفيو په نوم ونومول سوې، ددې ترمخه د ميرحمود هوتك په دوره كي «زمبرك» تر اشرفي دورې را وروسته په احمد شاهي دوره كي «زمزمه» توپونو افغان ساخت جوړېدل ددې لامل سول په افغانستان كي صنعت د پخوا په پرتله پياوړۍ او افغانستان خپل مسكوكات وي.

ستراتيژي جوړوونكې دوره:

دادوره چي د هوتكي دورې له پاليسۍ يې سرمشق اخيست د ستراتيژۍ جوړولو دوره وه چي د لوړ درشل احمد شاه ابدالي د دورې په نوم ياديږي. د ستراتيژۍ د خلوړگونو منابعو «بشري، مالي، فزيكي، تخصصي» څخه عبارت دي تنه ظيم او د معاصر افغانستان په نووني سره تشكيلاتي سيستم را منځته كيدل د مخكنۍ پراختيا يې اساسي پايلي بولو.

هوتكي دوره

د افغان هيواد استقلال تر سوال لاندي وو، چي كله كله د شيبانيانو په پرتله به زيات د مغلو او صفويانو تر نظامي بريدونو لاندي راتلئ، په بل اړخ كي به د كلتوري يرغل ډېر نيزنگونه دلې پلي كېدل، نو دا اړتيا حس سوه، چي د وخت موجوده افغانستان له متزلزل حالته ووزي او په سيمه كي د متوازن سياسي موقف په ساتنه داسي يو مستقل دولت ولري، چي د صفوي، مغولي او شيباني امپراطوريو له جغه خلاص وي.

د همدې خلاصون په موخه ملي قائد حاجي ميرويس خان د خپل درايت په ښوولو سره د سيمي (شال، روب، زابلستان، غزني، ديره جاتو، غورجاتو، ختيځ سيستان، لوى كندهار) د مشرانو په اړېكو او راغوښتنه سره، په هنر د جرگو لاره خپله كړه او پدې سره يې په لمړي ځل خوداراديت را منځته او بيا يې د هيواد د آزادۍ اساس كښېښود.

د هوتکي دولت تر قلمرو لاندې سیمې 1

د نوموړي او دهغه دورور میر عبدالعزیز تر مړینې وروسته د هیواد اراضي پراختیا ته د میرویس نیکه زوی میر محمود هوتک مخه کړه. لاندې سیمې یې د افغانستان په قلمرو کې راوستې «غزنی، زابل، کندهار، هلمند، ارزگان، فاریاب، هرات، سیستان، اصفهان، کرمان، مازنداران، تهران، قم، ساوه، قزوین، خوزستان، یزد، جلفا، خراسان، کاشان، گلناباد، گبرآباد، ختیځ عراق (نیزار) بندرعباس، هرمز، ملتان، کوټه، کاکړستان او وزیرستان». د مستقل افغان دولت برخې ګرځولې.

دا مهال د افغانانو مستقل حکومت رامنځته سو. د افغانستان په معاصر تاریخ کې دا دوره د معاصر افغانستان د جوړېدو پیلامه بلله کیږي میرویس خان نیکه ۱۰۸۵—۱۰۹۲ ل کال هوډ درلود چې د یوه پراخ او د نړۍ په نقشه کې تر هغه وخته چې نړۍ وي د آزاد افغانستان مخکښی بشپړتیا تثبیت سي، چې ددې کار د تر سره کولو لپاره یې د ستراتیژۍ په پرتله پالیسی ته ترجیح ورکوله چې ددې هیواد د استقلال او مخکښی بشپړتیا لپاره جوړه سي. نوموړي د یوې روښنه پالیسی د را منځته کولو لپاره شورا ته ترجیح ورکړه او د هیواد د پښتنو، هزاره وو، بلوڅو او مخور یې وپوښتل او وې ږغول.

د جرګې (شورا) اړکین

میرویس خان په ډیر هنریت تر جرګو او مرکو وروسته وتوانید، چې د یوې پیاوړې ملي ترمینالوژۍ په رامنځته کولو سره، ملت متحد او د یوې خاصې ژمنې په ترلاسه کولو سره د یوه داسې نظام اساس کښیږدي، چې مشابهت یې له یو ناني د موکراسۍ سره نه، بلکې په اسلامي شورا سره وسي د وخت په غوښتنه یې د سیمې مخور «سیدال خان ناصر، بابو جان بابی، بهادر خان مومند، پیرمحمد میاجی، یوسف خان هوتک، عزیز خان نورزی، گلخان بابړ، نورخان بریڅ، نصر و خان الکوزی، یحیی خان، محمد خان، حاجی یونس خان کاکړ او....» راټول او د پریکړنده پریکړه په کولو یې داسې یو حکومت تاسیس کړي، چې شرعي مشروعیت یې د مدینې منورې د علماؤ په فتوا سره وو.

د آزادي اقدام

له صفوي دربار څخه د ن ظر بندۍ تر را خلاصون وروسته هغه په فرصت سره په کندهار کي داسي طرحه جوړه کړه، چي صفوي حکومت د وخت والي «گورگين خان» د حاجي يونس کاکړ په کورکي ميلمه هلته د شپې د شرابو په ورکړه تر نشې او بې هوشه کيدو وروسته منځه داسي يو سي .

د گورگين له منځه وړلو طرحه

ځوانانو ته تر (۲) متره په اوږدو لرگيو په پای کي وچ «کډوان» ور وځړوي، د شپې په تياره کي د بريد پر مهال افغان ځوانان د دغو لرگيو او کډوانو په پېژندنه سره د گورگين له عسکرو بېل او پدې شپه نيو عملياتو کي له منځه ولاړ نسي، چي گورگين او ورسره نفره يې نشه کيږي افغان زلمي د شپې په تياره کي د پرديو او افغانانو تر منځ د توپير لپاره داسي شکل رامنځته کيږي چي که افغاني ځوانان د لرگي سر نيسي- نو تر کډوږي به لاس ورغځوي او هلته به دلرگي نيوونکي لاس نيسي- چي په دې سره افغان جنگيالي د گورگين له جنگيالو بيلیږي.

د حاجي ميرويس خان د واک ساحه

د گورگين په دې مړينه سره نور په سيمه کي د ايراني سلطې څخه واک يو ملي حکومت ته په لاس ورغی، چي هغه د يو پاچا په توگه نه بلکي، د يوه ملي زعيم په توگه راڅرگند سو نوموړي چي (۸) کاله حکمراني وکړه په دولت کي يې (شنډنډ، فراه، سيستان، پښين، سليمان غرنجوباً او شمالاً تر غزني پوري) پر سيمو حکومت کاوه. د گورگين د مړيني د غچ اخيستنې او مخکني مقبوضه افغانستان د بيرته تر لاسه کيدو په منظور د صفوي دولت له لوري د افغانستان د وخت پر پلازمينه کندهار او شاخوا سيمو باندي سخت بريدونه وسول، چي د افغانو مېړنيو په مټ پر شاه سول او د هيواد استقلال وساتل سو. هغه چي د سيمي دننۍ او د باندنۍ برخي يې په ښه سياسي شعور مطالعه کړي وې، د يوه ښه نامه په پرينوولو سره تر ۱۰۹۲ لمریز کال پوري، چي د ۱۱۲۷ هجري قمري کال د (ذی الحجة) مياشتي تر ۲۸ سره برابر وو، حکومت وکړ او په ياده نيټه يې د اجل داعي ته لبيک ووايه.

د منطقي جغرافيوي سياسي پولو تغير

سيميزو مطالعاتو ته په کتو سره، د مخکي د کرې پر منځنۍ صفري خط پر مستوي اسيایي سيمه باندي د درو «مغولي، صفوي او شيباني» امپراطوريو تر منځ ددې سيمي د سياسي واکونو تر منځ د معاصر افغانستان جنوبي پولي ازادي او تل به ددوی دیرغلونو په وړاندي په مقاومت بوخت وې، د نظر بندۍ پر مهال په صفوي دربار کي د لوړو رتبه اراکینو سره د میرویس خان اړیکي او د کندهار پر گرجي واکمن د هغوی بد گمانه کول، په بل فرصت سره په صفوي دربار کي د زیات تشریفاتو او اشرافي ژوند موجودیت، د امپراطوري پراختیا د نه پلان لرل او د یادي امپراطورۍ د پوځ سره وضعه، ددې تر څنګ د مغولو دربار ته د میرویس خان له خوا د «حاجي امکو» لیږل له هغوی سره مناسبات را منځته کول، هغوی د کندهار د ازادۍ په مورد د ایران پرطرف د جدي موقف نیول مغولي واکمنو توجه بل لوري ته جلبول، د حج د ادایني پر مهال د صفوي واکمن په وړاندي د مدینې منورې د علماؤ فتوا اخیستل ددې لامل سول، چي هوتکیان د امپراطورۍ په تاسیس سره د افغانانو په ملاتړ سياسي پولي تغير کړي.

د کندهار، فراه، سیستان، کرمان، مازندران، اصفهان د خلیج فارس پولي د صفوي امپراطورۍ څخه او په جنوب شرق کي تر دیره جاتو «دیره غازي خان، دیره اسمعیل خان» بنو، وزیرستان سيمي له مغولي امپراطورۍ څخه جلا او په افغان دولت «غزني، زابل، کندهار فراه» پوري وتړي. او افغانه سياسي جغرافیه تثبیت سي. ولي د هیواد په شمال شرق د شیباني واکمنو په وړاندي لا پر دې استقامت کومه لښکر کشي- ونه سوه، هرات د ابدالیانو په مشرتوب او خاني د هوتکي دولت او شیباني واکمنو تر منځ د Buffer zona یا مصوئي سيمي په جغرافیه کي پاته سو، خو د شاه اشرف هوتکي د واکمنۍ پر مهال په اذربایجان کي تسلیحات نوښت او جگړې دا سیمه هم څه موده د هوتکي دولت په قلمرو کي را وسته.

دا مهال د اراضي د پراختیا په لحاظ مغولي امپراطوري، د جنگي او مخ په وړاندي پراختیا درلودونکي مورال سره هوتکي او په ضعف کي واقع وه ددې ترڅنګ د روسیې د گواښونو تر تاثیر لاندي شیباني واکمني وه چي په سیمه کي موجودي وې. دې دواړو امپراطوریو د خپلو ضعفونو له اسیته دې زړه نه کړ چي د صفوي

امپراورۍ سره په ائتلافي ډول د هوتکي افغان حکومت د پراختیا په مخکي خنډ سي.

میر عبدالعزیز هوتک ۱۰۹۲-۱۰۹۳ ل

د ملی قاید میرویس خان تر وفات (۲۸ ذالحجة الحرام ۱۱۲۷) ه قمری، وروسته د وخت د درباریانو په غوښتنه د هغه ورور «میر عبدالعزیز هوتک» واک تر لاسه کړ. په طبعه نرم میر عبدالعزیز ونسوای کړای، چي د توري تر څوکه لاندي هغه لاره غوره کړي، چي میرویس خان هوتک د دې هیواد لپاره ټاکلې وه. میر عبدالعزیز د خپل سیاسي لیرلید له مخي دا لازمه بلله، چي هیواد په د باندنۍ برخه کي د یو بل مادي ابر قدرت تر سیوري لاندي او د هیواد دننه افغان حکومت خپلي چاري په خود مختاره توگه پر مخ بوزي، چي دې کړني سره په سیمه کي د اراضي سیاست په لحاظ د هیواد پلازمینه (کندهار) د ایران جغرافیایی سیاسی نفوذ استیلا ته زمینه برابروله.

خو د خان دکورنۍ نورو غړو ترڅنگ د افغانستان تقریبا (۴۰۰۰) تنو نخبه گانو نه غوښتل، چي دا پالیسي- د پخوانیو ضعیفو پالیسیو غوندي بیا تکرار او هیواد په خوارځواکي حالت کي پاته سي. دا مهال وو چي میر عبدالعزیز په (۱۱۲۹) هجري قمری د نارنج کلا له بامه را واچول سو او مړ سو.

شهنشاه محمود هوتکي ۱۰۹۴-۱۰۹۹ لمریز (۱۱۲۹-۱۱۳۴) ه ق

د سوري پښتنو د برمه ډکي دورې تر ختم وروسته چي پخپلو وختونو کي د پام وړ افتخارات درلودل په تپه درېدلۍ حالت او بابري امپراطورۍ په رامنځته کیدو سره نور د افغاني امپراطورۍ د جوړیدو تعبیر له پامه ولوېد، چي د افغانانو تیر عظمت یې را ژوندی کړی وای.

د هوتکي دورې منځته ته راتگ په ځانگړې توگه د شاه محمود هوتکي د افغانستان د واک په تر لاسه کولو، ددې هیواد ځوان نسل یو ځل بیا د دې جوگه سو، چي په سیمه کي نوی دولت تشکیل او په دې سره نه یوازي د صفوي او مغولي دربارونو سره د لاس پنجه نرمه کړي، بلکي د دوو نورو لویو مادي ابر قدرتونو (تزاری روسیې او عثماني خلافت) تر پولو ددې هیواد مخکني بشپړتیا یې پراخه کړه.

پر همدې بنسټ د ميرعبدالعزيز تر مړينې وروسته د ملی قائد ميرويس خان مشر- زوی مير محمود (شاه محمود هوتک) د افغانستان پاچا او د قدرت واگي په لاس کي و نيولې نوموړي په کندهار کي تر پوځي استحکام او د هيواد پلازميني «کندهار» کي د دولتي نظام تر پياوړتيا وروسته په (۱۰۹۹) لمريز کال دکندهار اداره خپل کشر- ورور شاه حسين هوتک ته پرېښووله او د پلار د وصيت له مخي، چي د زکندن پر وخت يې د (اصفهان ونيسي) په پيغام د ايران د نيولو نيت وکړ.

مير محمود، چي دا مهال يې په خپل لښکر کي د شاه اشرف هوتکي، او سيدال خان «ناصر» په شمول پياوړي افسران ملگري وه. د فراه او سيستان له لوري د ايران پر کرمان ولايت بريد وکړ. تر بريد او د کرمان له حاکم سره تر جوړي وروسته بيرته کندهار ته راستون سو .

د اصفهان محاصره

مير محمود د خپلو جواسيسو په مرسته پر له پسې د ايراني صفوي دربار په غيږه کي د پراخ اداري فساد او درباري غړو د نه هماهنگۍ رپوټونه تر لاسه کول همدا لامل وو، چي له دې فرصت څخه په استفاده د اصفهان د نيولو اراده يې وکړه.

د ۱۰۹۹ لمريز کال د حوت په اواخرو کي يې اصفهان محاصره کړ. تر څو مياشتي محاصري او سلطان حسين صفوي د مقاومت وروسته، کله چي صفوی شاه حسين خپل دريم زوی طهماسب مرزا له ۱۰۰۰ تنو سرتيرو سره د پريکنده جنگ لپاره د شاه محمود په وړاندي قومنده کړ هغه ددې په عوض، له اصفهانه ساتنه وکړي د خپل ياد سوي ۱۰۰۰ کسيز پوځ سره د (قزوين) پر لور مخه کړه. دې کړني او پر اصفهان د اته مياشتني محاصرې له وجهي سختي قحطۍ د صفوي واکمن سلطان حسين صفوي روحیه کمزورې او اړ سو چي مير محمود ته د ايران سلطنت وسپاري.

د ايراني واکمن د قدرت سپارني وروسته شاه محمود د تاريخ په ليکو کي پدې خاطر د (شهنشاه) په نوم ونومول سو، چي تر خپل هيواد د باندي سيمي يې د اصفهان او کرمان په شمول يې د ايران ډيري سيمي د افغانستان په قلمرو کي شاملې او د افغانستان پلازمېنه وټاکل سوه.

شاه محمود هوتکي د اصفهان تر نيولو وروسته پر ټولو قحطي ځپلو خلکو غله دانه (غنم) وويشل، تر دې وروسته يې د ايران پوځ ټول هغه افسران او نظامي چارواکي يې راوغوښتل چې د صفوي شاه حسين په نظام کي يې دندي درلودې.

هغه ټول هغه افسران چې د اصفهان د محاصرې پر مهال يې د شاه محمود هوتک سره مرستي او جاسوسۍ يې کړي او يايي له مقاومت لاس اخيستي وو، پدې نامه، چې د خپل ايراني دولت سره مو جفا کړې زموږ سره به څه وکړي؟

تر تيغ تير کړل او ټول هغه پوځي افسران دچي اصفهان د محاصرې پرمهال يې د شاه محمود او افغانانو په وړاندي جنگېدلي د مکافاتو ورکولو تر څنگ پر پخوانيو پوستونو پردندو وگمارل.

دا وخت د کندهار په غرب کي د هرات ابداليان حاکم وه، هغوي د خپل منځي شخړو له امله ونسوای کړای چې د شاه حسين صفوی او بيا وروسته د شاه محمود هوتک پر قلمرو باندي بريد وکړي.

د شاه محمود تر مړيني وروسته د ابداليانو مشر- (محمد خان ابدالي) د هرات او شاه خواسيمو حکمراني په لاس کي واخيسته، چي پدې سره په هرات کي ابداليانو همزمانه خود مختاره واکمني پر هرات درلوده .

شا محمود هوتک پخپله دوره کي پر آرامه نه کښنستی هغه د افغان هيواد دپراختيا لپاره د پياوړو سپه سالارانو(پيرمحمد مياجي، محمود خان، سيدال خان ناصر، عبدالله بلوڅ) په مرسته لښکرکشۍ وکړې، چي وروسته د عصبي تمرکز د گډوډۍ او پر ځان د نه کنټرول له امله تقريباً تر دوه کلن رنځ وروسته په ۱۱۰۴ ل کال چي له (۱۱۳۸) سره مصادف دی د اصفهان په زندان کي مړ سو.

شاه اشرف هوتک ۱۱۰۴-۱۱۰۷ لمريز

واک ته په رسيدو سره شاه اشرف مناسب فرصتونه په واک کي درلودل، هغه له دغو فرصتونو، خپل درايت، سياسي حليم او متين نبوغ په درلودلو سره افغاني هويت ته نوې ځلا وکړه، شاه اشرف د محمود غوندي سيدال خان ناصر د پوځ د لوی سپه سالار (لوی درستيز) په توگه په دنده و گماره. شاه اشرف په ايران کي د افغانانو

د حکومت دننه هغه سوړ والی چې د شاه محمود د رنځ او مړینې پر مهال را منځته
سوی وو.

پر هرات د ابدالیانو برید

په هرات کې لا د ابدالیانو واکمني وه، کله چې شاه اشرف په اصفهان کې واک تر
لاسه کړ همدا مهال د هرات ابدالیانو د محمد خان په مشرۍ د مشهد د نیولو اراده
وکړه، خو محمد خان ونټوانېد چې نوموړې سیمه لاندې کړي دا مهال د هرات خلکو
د نوموړي په وړاندې بغاوت وکړ. محمد خان یې د هرات له حکمرانۍ گوښه او پر
ځای یې د زمان خان ابدالي زوی ذوالفقار خان ته واک وسپاره.

له عثماني خلافت سره د هوتکي دولت برخورد

شاه اشرف هوتک د عثماني خلافت سره لښکرو په (۱۱۳۹) هجري قمري د برات پر
(۱۲) نیټه، د (۱۱۰۵) لمریز کال سره مصادف د مخامخ کیدو، ټکر رامنځته کیدو
او تر کانو تر ماتې وروسته د اسلامي او حنفي مذهبي توب په خاطر نور پر مختگ ته
دوام ورنکړ. همدا لامل وو، چې وروسته په ایران کې د افغانانو واکمني د ترکي دولت
لخوا په رسمیت وپېژندل سوه. ترکي خلیفه درېیم سلطان احمد په ۱۱۰۸ لمریز کال
خپل یو نمائنده هوتکي دربار ته د سفیر په توګه را ولیږه.

له تزاری روس سره د هوتکي دولت ستونزه

دا وخت وو، چې تزاری روسانو پر افغاني شمال غرب سرحدونو (آذربایجان) برید وکړ
شاه اشرف هوتک په پوره همت د روسانو د بریدونو مخه ونیوله او روسی امپراطور
«پیتربیر» دې ته اړ سو چې آذربایجان له سیمې شاتګ وکړي.

د شاه اشرف لپاره د سرخوږي پیل

پدې وخت کې ایرانی نادرشاه افشار د ایران په خاوره کې د افغان دولت په وړاندې
په اپارتیزاني او بیا وروسته په جبهئي پاڅونو نو لاس پوري، سره تر دې چې روسانو د
آذربایجان په سیمه کې دا مهال مخامخ مداخله نه کوله، خو د روسانو د ممکنه برید
په خاطر د شاه اشرف پوځ د عسکرو د کمې له اسیته دا بسنه نسوای کولای چې په
دوو جبهو کې وجنګېږي. تمه وه چې له کندهاره به نور کومکي پوځ را ورسېږي، خو د

کومکي پوځ نه رسيدل ، نادرشاه افشار او د روسانو د فشارونو په پايله کي د شاه اشرف پوځ خوارځواکي سو. دې خوارځواکي يو په بل پسي- د شاه اشرف حوصله ختمه او تر پنځه نيم کاله حکمراني وروسته بيرته دکندهار پر لور را رهي سو. نوموړي د هلمند دگرمسير سيمي په ملخان کلا کي تر اړولو وروسته د زرد کوه پر لور مخه کړه ، چي هلته د ابراهيم بلوڅ لخوا په ۱۱۴۲ هجري قمري (۱۱۰۷) لمريز کال ووژل سو.

دهو تګي دورې اسلاف

افغانان پدې باوردي چي د ملت په ټولو تاريخي پېرونو کي دوی د خپلو ټولو نوموسو څخه د وس تربريده ساتنه کړې، چي خپلي ملي وثيقي د هغوی د درنښت او پايښت په موخه ژوندی وساتي او د تاريخ له توروتمنو يې را وباسي پدې اړوند هره تاريخي دوره ځانته وياړني او ژغورني لري.

په تېرو دورو کي د نورو دورو په پرتله د هوتکي دورې وياړني په بېلابېلو عرصو کي د يادوني وړ دي. په هوتکي دربار کي پښتني قصېده سرايان وروزل سول، ددېرو نيا بو تېرو پښتني اثارو او د هغوي د ناپېژندل سويو مؤلفينو او ليکوالانو را پېژندل د پتي خزاني په تايقي رواياتو سره را وړاندي او تر ننه پښتني اصيل فرهنگ ته يې د پاته والي زمينه برابره کړېده. ددې ټولګي مولف چي پخپله دده په وينا په دربار کي کاتب الحروف يا فرهنگي سرغنه پاته سوئ دي . په هغه وخت کي يوازي د هوتکي دورې کندهاري ښاري استوګنان په کوهکران او زاړه ښاريا ((پخوانۍ اسکندريه)) کي اوسېدل .

د نوموړي دورې په لړ کي محمد هوتک بن داؤد د پتي خزاني له يو لړ معاصرو او کتابتي مهارت او وړتياو په لړ کي د هغې دوهم پړاوو هغو اسلافو او مېړنو ته ځانګړۍ کړئ دي، چي د نوموړي دورې په لړ کي په ، عقيدتي ، سياسي ، نظامي او فرهنگي خلګو کي مطرح کسان وه چي شمېره يې نژدې (۷۷ تنو ته رسېږي) خو د پتي خزاني په متن کي څه کسان پاته وه چي په مستقيم روايت کي يې دوه يادېږي پاته سوي کسان د بېلګي په توګه په لنډ ډول بيانوو :

• د هوټکي دورې يو تن معاصر چي په پټه خزانه کي او نور پاته سوو تاريخي اثارو کي يې يادونه نده سوې «ابو عبدالرزاق ابن عطاءالله» نوموړی د «فردوسي شهنامه» په نامه کتاب تر پنځو زرو په زياتو بيتونو کي ليکلې

➤ نورين :له نورينو مراد يو ميا نور محمد نورزي، دکندهار ښار جنوب پلو ته په ماله جات کي دده باغ فرقې ته څيرمه يې زيارت دي د نوموړي ميا نور محمد نورزي وقبر ته د وختنو را پدې دې خوا يوه مناره مو جوده وه چي درواني شلمي پېړۍ په شپږمه لسيزه کي د شوروي يرغل پر مهال دماله جات په لويه قوه کي د ډاکر شريف له غونډي څخه د زريدار روسي Tank په مرمۍ وويشتل او نړوله سوه.

➤ له نورينو څخه دوهم نور ميانور محمد داوي، دکندهار ښار په شرقي پلو کي ډامبر پر غاړه د مانجې سيمي ته څېرمه پروت زيارت لري نوموړي هم د نانا صاحب د مخلصانوڅخه دي د نوموړي پر مزار مخکي يوه پخوانۍ تاريخي وداني ودانه وه دنوموړي د مړيني يې وقبر سر ته پر ولاړه شنخته دا سي ليکلې ده ((وفات مرحوم ملا نور محمد اخند داوي ولد شهاب الدين في سنه ۱۲۰۷) ق م

➤ عبدالحميد ډاکري دکندهار ښار جنوب شرق پلو ته په لس کلو مترۍ کي د ډاکر شريف په نوم کلي کي د صاحبزاده خيلو هوتکو د هديرې په ماجرکي پروت دی ددې قصيدي له ليکو ښکاري چي تر نورينو وروسته يې د نقشبنديې طريقې د خلافت چاري تر غاړه وې

➤ د هوټکي دورې دپا په وختونو او د احمد شاهي دورې په ټوله دوره کي يو بل کس سليمان اخندزاده دی چي په تاريخي رواياتو کي د «استاد کل بلاد احمد شاهي» په نوم ياد سوي سره تر دې چي لاس نيوي يې په نقشبنديه طريقه کي د ميا عبدالحکيم (رح) له ښاخ سره کړی د نورو اړو طريقو (قادريې ، چشتيې) خليفه توب يې هم درلودلی دي

دهوتکي دورې عروج او زوال عوامل

د اولس او خلگو د عقيدوي او کلتوري مسائلو سره بلدتيا او پخپله په دې ملت کي را لويېدل، د هغوی په منځ کي ژوند او د تجارت او سودا گری په برخه کي د سيمي د

وطنونو او هیوادونو څخه لیدنه، دسیمیزو علماؤ زده کړه او د یوه سودا گر او تجار پلار تر روزنه لاندې د میرویس خان هوتک د برلاسی عوامل سول.

پیاوړې ټکي: هغوی د یوه داسې افغاني دولت بنسټ کښېښود هیواد پر څلورو اطرافو د را گرځېدلو امپراطوریو ځانونو ته گواښ احساس کړي، د میرویس خان سیاسي درایت ددې سبب وو چي د سیمي واکمنان په هغه باور وکړي او دی بیا د خپل هیواد دازادی لپاره لاس په کار سي.

د سیمي په همسایه هیوادونو ته سفرونه او اشنایي او بیا له هغو څخه په استفاده په سیمه او دربارونو کي د نفوذ په خپلولو او شاهي دربارونو ته د لار پیدا کولو وروسته هغه دسیاست ډگر ته را داخل او په ډیر هنري د ملي حکومت بنسټ ایښودنه. یې پیاوړې ټکي بلل کیږي که مبالغه نه وي نو باید اضافه سي د میرویس خان د پالیسی کاپي وه چي وروسته په افغانستان او برصغیر سیمه کي د استعماري اهدافو دپلي کولو په خاطر انگلیسي- او فرانسوي امپراطوري جوړونکو په دې سیمه کي په یوه اړخ کي قومي مشران، او راجه گان خپل لمړی پیل کي د سودا او تجارت کار او بار او بیا دا په ن ظامي اشغال سره واوښت او د انگلیسیانو د داډول پالیسی په وړاندې فرانسوي انقلاب بیا د صنعت د پراختیا او هندي اتل ټیپو سلطان د خپلولو په خاطر دا سیمه تر خپل اشغال لاندې کوله.

د میرویس خان نیکه د لوړو مواصفتو په شمول، د هغه د زوی میر محمود پریکنده او تند مزاج او په ن ظامي تاکتیکونو پوه طبع او منظم مهالویش، او ن ظامي صنعتي برخه کي په لمړي ځل د «زمبورک» توپ جوړېدل د هوتکي دولت په پراختیا کي نړۍ وال ریکارډ ټینگ کړ. ور سره په سیاست او سره سینه حکومت کولو په د هغه د وراره شا اشرف هوتکي ځیرکتیا ددې لامل وه، چي په لمړي ځل عثماني خلافت په خپل مسلمان گاونډ کي د یو «سني» هیواد مستقله سیمه په رسمیت پیژندنه او د دواړو هیوادونو تر منځ د «تړون» لاسلیک.

په لمړي ځل د «اشرفی» په نوم نوې افغانه سکه تر هیواد دباندې په افغان هویت سره خپره او وچلیږي، د کلتور ادبیاتو او افغان دربار د ملت اکثریت پښتو ژبي دفتر داري او قصیده سرائي خپره او په فرهنګي برخو کي پراختیا را منځته سي.

ضعيف ټکي :

- په منطقوي او سيميز ډول د ځوانانو جنگياليو موجوديت خو د هوتکي دولت تر منځته را تگ د مخه او د ميرويس خان هوتگ د مشرتابه تر ختمه پوري په مکرر ډول د پوځ او ځوانانو نه روزنه.
- د ښه فرصت څخه اعظمي گټه نه اخيستنې او د ميرويس خان تر مړينې وروسته د اکا، ورېرو، او اکا د زامنو تر منځ د اقتدار او انتقام اخيستنې لامله او کورني اختلافات.
- د سيمي د هيوادونو له خوا په غير مستقيم ډول قومي او قبيلوي اختلافاتو ته لمنه وهنه.

د هوتکي دورې سقوط

د کندهار د سقوط سره سم يې سيدال (ناصر) او نور پوځي مشران ونيول او د گلخان سهاک په مشرۍ په شهادت رسېدلي وه چي البته د قومندې برج يې د ډډۍ برج ؤ مقاومت يې پداسي حالت کي ختم سو چي نادر افشار کندهار ونيوئ او په وړانولو يې پيل وکړ ښار يې، تر چور وروسته ويران ، دوطن ټول سپينږي يې د مزدورانو غوندي پر کار وگمارل د زاړه ښار په ختيځ لوري کي يې د نادر اباد په نوم ديو ښار گوټي بنسټ کېښود دا چي نوموړي ددې سيمي د ايل کېدو څښتن نسو او بيرته يې خپل هيواد ته دتگ اراده ودرلودله دکنډواله — کنډواله ښار تر څنگ يې خپل تر سره کېدونکي ښار نادر اباد هم پوره نکړ چي يواز يې د شېر سرخ با باد زيارت سيمه ور ځيني پاته سوله.

پايله

نتيجه دا اخلو چي د معاصر افغانستان د جوړښت هغه تيوري چي د اوسني افغانستان دهويت مدارک په لاس راکوي په هوتکي دورې په تړاو پيدا کوي چي تر دا مهال مخه زموږ سيمي د شيباني، مغولي او صفوي امپراطوريو د نيابتي جگړو د ډگر حيثيت درلود، دا هوتکي دوره چي ديوې ليردونکي پاليسۍ لپاره يې اساسي گام پورته کړ ، او بيا په لږه موده کي د ستر افغانستان پراختيا ته لوړ درشل احمد دراني د پای ټکي کېښود.

په درنښت

نوراحمد قران مل

کندهار پوهنتون د علمي څېړنو معاونیت